

ગાંધીનગર સમાચાર

ન્યુઝ ટ્રેક

સાર્દના મલેશિયા માસ્ટર બની



ભારતની ટોચની બેડમિંટન ખેલાડી સાયના નેહવાલે મલેશિયા માસ્ટરની ફાઈનલમાં થાઈલેન્ડની પોર્નપાવી ચોયુવોંગને માત આપી ટાઈટલ પોતાના નામે કર્યું હતું. ૨૦૧૭ના વર્ષની ધમાકેદાર શરૂઆત કરતા સાઈનાએ ચોયુવોંગને ૨૨-૨૦, ૨૨-૨૦થી હરાવી હતી.

મુલાયમ હાજર ન રહ્યા સમાજવાદી પક્ષના ચૂંટણી



દેહેરાની જાહેરાત સમયે સપાના સુપ્રિમો મુલાયમસિંહ ગેરહાજર રહેતા રાજકીય વર્તુળોમાં તર્કવિતર્કો સર્જાયા છે. જોકે તેમની પુરશી ખાલી રખાઈ હતી.

જલીકટ્ટુમાં બે ના મોત તામીલનાડુમાં લોકોત્સવ



જલીકટ્ટુની ઉજવણી દરમ્યાન બેના મોતથી ખળભળાટ મચી જવા પામ્યો છે. ઉલ્લેખનીય છે કે સુપ્રિમ કોર્ટની મનાઈને ખાળવા શનિવારે વટહુકમ બહાર પડાયો હતો.

દલાઈલામાની વિશ્વશાંતિ માટે અપીલ વિશ્વ પ્રસિદ્ધ



દલાઈલામાએ આજે રશિયાના પ્રમુખ વ્હાદિમીર પુતીન અને અમેરીકાના પ્રમુખ ડોનાલ્ડ ટ્રમ્પને વિશ્વશાંતિ માટે સાથે કામ કરવા અપીલ કરી છે.

અમરસિંહ એકલા પડ્યા



મુલાયમસિંહના નિકટના સાથી અમરસિંહે આજે એકલા પડ્યાનો એકરાર કરતા જણાવ્યું હતું કે મારા બોલવાની રાહ જુઓ હું નાયક છું કે ખલનાયક તે સમજાઈ જશે.

ગાંધીનગર તાપમાન

મહત્તમ : ૩૧.૦ ડીગ્રી
લઘુત્તમ : ૧૪.૦ ડીગ્રી
ભેજ
સવારે ૮૫ ટકા ● સાંજે ૩૯ ટકા

આંધ્રમાં રેલ અકસ્માત : ૪૧ ના મોત

વિજયાનગરમ જિલ્લામાં હિરાખંડ એક્સપ્રેસ ટ્રેન ખડી પડી : ટ્રેન અકસ્માતોનો સિલસિલો યથાવત જારી ઘાયલોની સંખ્યા ૭૦થી પણ વધારે હોવાથી મોતનો આંક વધી શકે : ઇજાગ્રસ્તો પૈકી ઘણાની હાલત ગંભીર



ભુવનેશ્વર, તા. ૨૨ આંધ્રપ્રદેશના વિજયાનગરમ જિલ્લામાં જગદલપુર-ભુવનેશ્વર (હિરાખંડ) એક્સપ્રેસના નવ ડબ્બા પાટા ઉપરથી ખડી પડતા ઓછામાં ઓછા ૩૮ લોકોના મોત થયા છે અને ૭૦થી વધુ લોકો ઘાયલ થયા છે જે પૈકી કેટલાકની હાલત ગંભીર જણાવવામાં આવી છે. ઈજાગ્રસ્તોને નજીકની હોસ્પિટલમાં ખસેડવામાં આવ્યા છે. અધિકારીઓએ કહ્યું છે કે, આ ઘટના શનિવારે મોડી રાત્રે ૧૧ વાગે બની હતી તે વખતે ટ્રેન જગદલપુરથી ભુવનેશ્વર જઈ રહી હતી. સૂત્રોએ માહિતી આપતા કહ્યું છે કે, આ વિસ્તારમાં નક્સલવાદીઓ પણ સક્રિય રહેલા છે જેથી ભાંગફોડની શક્યતા પણ દેખાઈ રહી છે. એક માલગાડી આજ ટ્રેક ઉપરથી સુરક્ષિતરીતે પસાર થઈ ગઈ હતી. પેટ્રોલિંગમાં રહેલા વ્યક્તિએ પણ ટ્રેકની ચકાસણી કરી હતી. અલબત્ત ટ્રેન ચાલકને ટ્રેન પાટા પરથી ખડી પડતા પહેલા કોઈ ફટાકડાનો અવાજ આવ્યો હતો. એમ માનવામાં આવે છે કે, ટ્રેક ઉપર તિરાડ પડી જવાના કારણે આ બનાવ બન્યો

● અનુસંધાન પાન-૭ પર

કાશ્મીરમાં ફરી હિમવર્ષા : ઉત્તર ભારતમાં કાતિલ ઠંડીનું મોજુ

પહેલગામ અને ગુલમર્ગમાં પારો માઈનસ : વેસ્ટર્ન ડિસ્ટબર્ન્સની અસર હેઠળ વરસાદ અને હિમવર્ષા સમગ્ર ઉત્તર ભારતમાં પણ તીવ્ર ઠંડી-ધુમ્મસની સ્થિતિ



નવી દિલ્હી, તા. ૨૨ જમ્મુ કાશ્મીરમાં ફરી એકવાર વરસાદ અને હિમવર્ષા થતાં તીવ્ર ઠંડીનું મોજુ ફરી વળ્યું છે. ૨૬મી જાન્યુઆરી સુધી આ સ્થિતિ રહી શકે છે. વેસ્ટર્ન ડિસ્ટબર્ન્સના કારણે આવી હાલત થઈ છે. મળેલી માહિતી મુજબ શ્રીનગરમાં આજે લઘુત્તમ તાપમાન માઈનસ ૧.૩, પહેલગામમાં અને ગુલમર્ગમાં કમશ: માઈનસ ૩.૬ અને માઈનસ ૬ તાપમાન રહ્યું હતું. જમ્મુ શહેરમાં આજે તાપમાન ૮.૯, કતરામાં ૮.૮, બટોટેમાં ૩.૮, બનિહાલમાં ૧.૬ અને ભદરવામાં ૧.૫ ડિગ્રી લઘુત્તમ તાપમાન રહ્યું હતું. ઉત્તર ભારતમાં પણ ઠંડીની સ્થિતિ જોવા મળી રહી છે. રાજસ્થાન, ઉત્તરપ્રદેશ, પંજાબના વિવિધ ભાગોમાં પારો ખુબ નીચે પહોંચી ગયો છે. દરમિયાન ઉત્તર ભારતના જુદા જુદા ભાગોમાં ધુમ્મસ અને કાતિલ ઠંડીના કારણે ટ્રેન અને વિમાની સેવાને માઠી અસર થઈ છે.

● અનુસંધાન પાન-૭ પર

આખરે સપા-કોંગ્રેસનું ગઠબંધન

કોંગ્રેસ માટે ૧૦૫ સીટ છોડવા માટેનો ફેંસલો : ૪૦૩ વિધાનસભા બેઠકો પૈકી સમાજવાદી પાર્ટી ૨૯૮ બેઠકો ઉપર ચૂંટણી લડશે : પ્રિયંકા વાઢેરાની મોટી ભૂમિકા

લખનૌ, તા. ૨૨ સત્તાવાર જાહેરાત હજુ કરવામાં વાતચીત અને મંત્રણાના કેટલાક રાઉન્ડ બાદ આખરે કોંગ્રેસ સાથે ગઠબંધન કરી લેવાતા આને લઈને ચાલી રહેલી ચર્ચાઓનો અંત આવી ગયો છે. છેવટે સમાજવાદી પાર્ટી અને કોંગ્રેસ સાથે મળીને ચૂંટણી લડવા રાજ થઈ ગયા છે. જોકે, ઉત્તરપ્રદેશમાં શાસક સમાજવાદી

પાર્ટીએ ૨૯૮ બેઠકો ઉપર ચૂંટણી લડવાનો નિર્ણય કર્યો છે જ્યારે ૪૦૩ વિધાનસભા પૈકી કોંગ્રેસને ૧૦૫ બેઠકો આપવાનો નિર્ણય કરવામાં આવ્યો છે. જોકે, કોંગ્રેસ તરફથી શરૂઆતમાં ૧૧૦ બેઠકો માંગવામાં આવી હતી. કોંગ્રેસ પાર્ટીને ૧૦૫ બેઠકો આપી દેવામાં આવી છે. કોંગ્રેસ પ્રમુખ સોનિયા ગાંધીના પુત્રી પ્રિયંકા ગાંધી વાઢેરા અને ઉત્તરપ્રદેશના મુખ્યમંત્રી અખિલેશ યાદવ વચ્ચે સવારમાં ફોન ઉપર લાંબી વાતચીત થઈ હતી. શનિવારે રાત્રે જ કોંગ્રેસના વ્યુહરચનાકાર પ્રશાંત કિશોર મુખ્યમંત્રી અને સમાજવાદી પાર્ટીના રાષ્ટ્રીય પ્રમુખ અખિલેશ યાદવને મળવા માટે લખનૌ પહોંચી ગયા હતા. દરમિયાન ઉત્તરપ્રદેશના મુખ્યમંત્રી અખિલેશ યાદવે આજે ચૂંટણી દેહેરો જારી કર્યો હતો જેમાં અનેક લોકવચનો આપ્યા હતા. યુપીમાં સાત તબક્કામાં ચૂંટણી યોજાનાર છે જે પૈકી ૧૧મી

● અનુસંધાન પાન-૭ પર

ભારત સામે ઈંગ્લેન્ડનો પાંચ રને રોમાંચક વિજય

ભારત-ઈંગ્લેન્ડ વચ્ચે રમાયેલ ત્રીજી વન-ડેમાં ઈંગ્લેન્ડનો પાંચ રને વિજય થયો હતો. આજની વન-ડેમાં કેદાર જાદવની લડાયક રમતે ભારતને વિજયની નજીક મુક્યું હતું, પરંતુ વિજય અપાવવામાં તે નિષ્ફળ રહ્યો હતો. ભારત તરફથી હાર્ટિક પંડ્યા અને કેદાર જાદવે ફ્લી વિકેટની ભાગીદારીમાં ૧૦૧ રન જોડ્યા હતા. કેદાર જાદવે ૮૦ રન શાનદાર રમત દ્વારા બનાવ્યા હતા. આજે આખરી વન-ડે ઈંગ્લેન્ડ જીતી લેતાં શ્રેણી ભારતે ૨-૧ થી જીતી છે. ભારત તરફથી બોલિંગમાં છવાયેલા હાર્ટિક પંડ્યાએ પણ અડધી સદી નોંધાવી હતી. ઈંગ્લેન્ડ તરફથી સ્ટોકસે ત્રણ વિકેટ ઝડપી હતી. છેલ્લી ઓવરમાં ભારતને જીતવા માટે ૧૭ રનની જરૂર હતી. કેદાર જાદવે પહેલા બોલે સીકસ અને બીજા બોલે ફોર ફટકારી અને રમતને જીવંત બનાવી દીધી હતી. આ પછી એક બોલ ખાલી ગયો હતો અને ચોથા બોલે ઉંચો સ્ટ્રોક મારવા જતાં કેચ આઉટ થયો હતો. હવે પછી ત્રણ ટ્વેન્ટી મેચ રમાશે. પહેલી ટ્વેન્ટી મેચ ૨૬ જાન્યુઆરીએ, બીજી ટ્વેન્ટી મેચ ૨૮ જાન્યુઆરીએ અને ત્રીજી ટ્વેન્ટી મેચ ૧ ફેબ્રુઆરીએ રમાશે.

ફૂકર, ફોન, ઘઉં-ચોખા અને ઘીનું સપાનું વચન

અખિલેશ દ્વારા ચૂંટણી દેહેરામાં અનેક વચનો : એક કરોડ લોકોને ૧૦૦૦ રૂપિયા માસિક પેન્શન આપવાનું પણ અખિલેશ દ્વારા વચન આપવામાં આવ્યું : કુપોષિત બાળકોને મહિને એક કિલો ઘી, દૂધ



લખનૌ, તા. ૨૨ ઉત્તરપ્રદેશમાં વિધાનસભાની ચૂંટણી માટેનો કાર્યક્રમ જાહેર થઈ ગયા બાદ સમાજવાદી પાર્ટીના રાષ્ટ્રીય અધ્યક્ષ અને ઉત્તરપ્રદેશના મુખ્યમંત્રી અખિલેશ યાદવે આજે પાર્ટીનો ચૂંટણી દેહેરો જારી કરી દીધો હતો. મુલાયમસિંહ યાદવ અને શિવપાલ યાદવની રહેહાજરીમાં જારી કરવામાં આવેલા ચૂંટણી દેહેરામાં અનેક લોકલક્ષી વચનો આપવામાં આવ્યા છે. મતદારોને પ્રભાવિત કરવા માટે ઘણા વચન આપવામાં આવ્યા છે જેમાં સ્માર્ટ ફોનથી લઈને મહિલાઓ માટે પ્રેશર ફૂકર આપવાનું વચન સામેલ છે. આ ઉપરાંત સૌથી ગરીબ લોકોને મફતમાં ઘઉં અને ચોખા તથા એક કરોડ લોકોને ૧૦૦૦ રૂપિયાની માસિક પેન્શનના વચનનો સમાવેશ થાય છે. આ ઉપરાંત લેપટોપ, કન્યા વિદ્યા ધન, પૂર્વાચલ એક્સપ્રેસ વે,

સમાજવાદી પેન્શન, ૧૦૦, ૧૦૨, ૧૦૮ જેવી જુની યોજનાઓને વધુ મજબૂતી સાથે ચલાવવાના વચનો આપવામાં આવ્યા છે. ગરીબ બાળકો માટે ચૂંટણી વચન આપતા અખિલેશ જાહેરાત કરી છે કે, સરકાર બન્યા બાદ કુપોષિત બાળકો માટે મહિને એક કિલો ઘી અને એક દૂધ પાવડર બોક્સ આપવામાં આવશે. અખિલેશે એમ પણ કહ્યું હતું કે,

● અનુસંધાન પાન-૭ પર

રેલ દુર્ઘટનામાં ભાંગફોડની શક્યતા

નક્સલવાદીગ્રસ્ત વિસ્તાર હોવાથી આશંકા : સુરક્ષા અને ટ્રેનના ટ્રેક સાથે ચેડા કરવામાં આવ્યા હોવાની શંકા : પ્રજાસત્તાક દિવસ નજીક હોવાથી નક્સલી સક્રિય

ભુવનેશ્વર, તા. ૨૨ આંધ્રપ્રદેશમાં આજે ટ્રેન દુર્ઘટનામાં ભાંગફોડની શક્યતાને રેલવે તંત્ર દ્વારા પણ નકારી નથી જેથી ચિંતા વધી ગઈ છે. કારણ કે આ વિસ્તારમાં માઓવાદીઓ વર્ષોથી સક્રિય રહેલા છે. ઓરિસ્સા જતી ટ્રેન હિરાખંડ એક્સપ્રેસ પાટા પરથી ખડી પડતા મોટી ખુવારી આજે થઈ હતી. રેલવે અધિકારીઓએ માહિતી આપતા કહ્યું છે કે, ભાંગફોડની શક્યતાને નકારી શકાય નહીં. કારણ કે આ માઓવાદી ગ્રસ્ત વિસ્તાર છે. નક્સલવાદીઓ ઘણા સમયથી સક્રિય રહ્યા છે. પ્રજાસત્તાક દિવસ નજીક હોવાથી માઓવાદીઓ અને નક્સલીઓ આ પ્રકારના બનાવને અંજામ આપી શકે છે. કાવતરાની શંકા બાદ તપાસ હાથ ધરવામાં આવી છે. સુરક્ષા સાથે અને ટ્રેનના ટ્રેક સાથે ચેડા કરવાની પણ આશંકા છે. રેલવે અધિકારીઓનું કહેવું છે કે, રેલવે સુરક્ષા અધિકારીઓ દુર્ઘટનાના કારણોમાં તપાસ કરી રહ્યા છે. સૂત્રોએ કહ્યું છે કે, એક માલ ગાડી આજ ટ્રેક ઉપરથી થોડાક સમય પહેલા જ સુરક્ષિતરીતે પસાર થઈ ગઈ હતી. જોકે, ટ્રેન ચાલકને ટ્રેનના પાટા પરથી ઉપડતા પહેલા અવાજ આવ્યો હતો જેથી આશંકા વધારે પ્રબળ બની ગઈ છે.

● અનુસંધાન પાન-૭ પર



Sleek
THE KITCHEN SPECIALIST

Sleek's innovative storage ideas created more space in my kitchen

Rajdhani Hardware
G-10, Meghmalhar, Sector-11, Gandhinagar-382 011.
Ph: 079-23229033, M-9825033740

ROOPKALA
The silver shop

માત્ર ચાંદીનો શો-રૂમ

199, District Shopping Center, Nr. Bank of Baroda, Sector-21, Gandhinagar, Ph.232 48225

તમામ કેડીટ / ડેબીટ કાર્ડ આવકાર્ય

રૂંદ
Prem Ni Mithaas

Buy Sweets Online on premnimithaas.com

Associated Stores in Gandhinagar
Sector-11, Contact No. - +91 79 2324 9596
Sector-21, Contact No. - +91 79 2323 4840
Sector-29, Contact No. - +91 79 2322 1689
Raisan, Contact No. - +91 92280 02290

Sweets | Namkeen | Snacks
Bakery | Dryfruits | Chocolate

E : talk2us@premnimithaas.com
us on facebook.com/radhesweetsofficial

Keshuam Party Plot & Radhe Caterers : +91 98254 50111, +91 99099 55655